

दोपहर में बूदाबांदी के बाद, बनी रही उमस

अगले 24 घंटों में झमाझम बारिश के आसार

जबलपुर। प्रचंड गर्मी के बाद अब राहत भरी खबर यह है कि दक्षिण पश्चिमी मानसून शहर में दस्तक दे चुका है। अगले 24 घंटों के दौरान तेज हवाओं के साथ कहीं-कहीं भारी बारिश की चेतावनी भी दी गई है। मौसम विभाग द्वारा भोपाल और जबलपुर संभाग में मानसून की अधिकारिक घोषणा कर दी है। एक दिन हुई प्री-मानसूनी बारिश ने गर्मी से कुछ राहत दी। रात में हवाओं में ठंडक घुल गई थी लेकिन सुबह से फिर धूप निकली रही और बादलों की आवाजाही बनी रही जिससे उमस बढ़ गई थी। मौसम कार्यालय के मुताबिक उड़ीसा से झारखण्ड के बीच कम दबाव का क्षेत्रफल बना हुआ है। राजस्थान से लेकर बंगाल की खाड़ी तक लो प्रेशर की द्रोणिका (रेखा) बनी हुई है। जिसके अगले 24 घंटों के दौरान गरज चमक के साथ बारिश की संभावना बनी हुई है। प्रदेश में मानसून की दस्तक के बाद जबलपुर में शुक्रवार को मौसम के मिजाज स्थिर नहीं रहे। सुबह धूप निकली, बादल छाप और दोपहर में हल्की वर्षा हुई या यूँ कहें कि बूदाबांदी हुई, जिससे पारा नीचे खिसक गया था लेकिन उमस बनी रही।



तापमान गिरा

पिछले 24 घंटों के दौरान नगर का अधिकतम तापमान 34.0 डिग्री सेल्सियस सामान्य दर्ज किया गया। न्यूनतम तापमान 25.0 डिग्री सेल्सियस सामान्य से 1 डिग्री कम दर्ज किया गया। सूर्योदय प्रातःकाल 5.28 बजे व सूर्यास्त सायंकाल 7.00 बजे हुआ। हवा में नमी प्रातःकाल 85 प्रतिशत और सायंकाल 85 प्रतिशत आंकी गई। प्रदेश में सबसे अधिक 39.5 डिग्री तापमान छतरपुर में दर्ज किया गया। गत वर्ष आज के दिन अधिकतम तापमान 27.06 और न्यूनतम तापमान 23.07 डिग्री सेल्सियस दर्ज किया गया था। उड़ीसा, झारखंड के ऊपर कम दबाव का क्षेत्र बनने से अगले 24 घंटों के दौरान जिले के कई स्थानों पर भारी वर्षा हो सकती है। दक्षिणी-पश्चिमी हवाएं 5 से 6 किलोमीटर प्रतिघंटे की रफ्तार से चलें। पिछले 24 घंटों के दौरान 29.08 मिमी वर्षा दर्ज की गई। 1 जून से अब तक कुल बारिश का आंकड़ा महज 89.04 मिमी (3 इंच) पर अटका हुआ है। जबकि गत वर्ष आज के दिन 83.0 मिलीमीटर वर्षा हुई थी और कुल वर्षा 200.02 मिमी दर्ज की गई थी। इस तरह गत वर्ष के मुकाबले बारिश का आंकड़ा काफी पीछे चल रहा है।

चोरी के माल से सराफा व्यापारी परेशान

अब ज्वेलर्स नहीं खरीदेंगे पुराना सोना



जबलपुर। शहर में लगातार चोरी और ठगों की वारदातें हो रही हैं। चोर नए-नए तरकों से अपनाकर जहां वारदातों को अंजाम दे रहे हैं वहीं नकली बिल लाकर पुराना सोना बेचकर सुनारों को भी मुसीबत में डाल रहे हैं। एक तरफ जहां उन्हें नुकसान होता वहीं दूसरी ओर कानूनी लफड़े भी झेलना पड़ता है। लिहाजा सराफा एसोसिएशन जबलपुर ने अपनी एक आवश्यक बैठक में तय किया है कि ज्वेलर्स अब पुराना सोना नहीं खरीदेंगे। सराफा एसोसिएशन का मानना है कि इससे चोरियां भी रुकेगी और ज्वेलर्स परेशानियों से भी बचेंगे। सराफा एसोसिएशन के अध्यक्ष राजा सराफ ने बताया कि चोर नए नए तरीके अपनाकर ज्वेलर्स के पास चोरी के जेवर बेच रहे हैं। इससे सराफा व्यापारी आए दिन परेशानी का सामना कर रहे हैं। यह बात भी सामने आई है कि चोर पुराना सोना नकली बिल बनाकर बेचने या गिरवी रखने का काम कर रहे हैं। सराफा एसोसिएशन ने ज्वेलर्स के लिए कुछ निर्देश तय

किए हैं जिसके मुताबिक यदि कोई पुराना सोना लाता है तो पुराना बिल भी उसके पास होना चाहिए, यदि पुराने जेवर के बदले नए जेवर बिलक ले रहा है तो उसका पुराना बिल जरूर देखा जाए साथ ही आधार कार्ड और पेन कार्ड नंबर लिया जाए। अगर अपरिचित ग्राहक पुराने जेवर गिरवी व बेचने आता है तो बिल होने के बाद न तो उससे सोना खरीदा जाए और न सोना गिरवी रखा जाए। नया ग्राहक अगर बगैर बिल के जेवर गिरवी रखता है तो उसकी पूरी तस्वीर कर ली जाए। रेगुलर ग्राहक यदि बिल नहीं देता है तो भी सोना गिरवी न रखे, क्योंकि चोर अपनी मजबूरी बताकर परिचितों के माध्यम से जेवर गिरवी रखवा रहे हैं।

गलाई व टंच मी न करें

सराफा एसोसिएशन ने यह भी तय किया है कि कोई भी रिटेल ग्राहक सोने की गलाई व टंच कराने आए तो दुकान से कंप्लेंट करने के बाद ही उसका काम करें, क्योंकि किसी भी दुकान के नाम से किसी भी लड़के को मेजकूर यह काम करा रहे हैं। यदि कोई करीगर गलाई वाले के यहां अपनी छीलन, कतरन, डाई आदि के अलावा अगर पुराना जेवर नया जेवर या संदेहास्पद कोई सामग्री गला रहा है तो पहले उसकी पूरी जानकारी ले ले और सराफा एसोसिएशन के पदाधिकारी से संपर्क करने के बाद ही उसका काम करें, साथ ही कहा गया है कि यदि कोई करीगर अपनी घाटी के अलावा ज्यादा सोना बेचना है या बार-बार सोना बेच रहा है तो उसकी जानकारी ली जाए क्योंकि ऐसे मामलों में सामने आए हैं जहां गिलाई वाले करीगरों के यहां से होलसेलर और कारखाने वाले अपनी छीलन एक डेढ़ महीने बाद इकट्ठी लेते हैं ऐसे में सतर्क होकर करीगरों से सोना खरीदी करें। गलाई वाले सिर्फ गलाई करें और टंच वाले सिर्फ टंच करें अगर खरीद बिक्री रजिस्ट्रेशन करायें तो उनका जीएसटी नंबर लेने के बाद ही खरीद बिक्री सिर्फ व्यापारी से की जाए।

छात्रों के भविष्य से खिलवाड़ के विरोध में होगा कलेक्टर का घेराव

जबलपुर। शहर जिला कांग्रेस कमेटी के अध्यक्ष सौरभ नाटी शर्मा ने बताया कि मध्य प्रदेश कांग्रेस कमेटी के आवाहन पर 1 जुलाई होने जा रहे कलेक्टर घेराव को लेकर जबलपुर में एक महत्वपूर्ण बैठक का आयोजन शहर जिला कांग्रेस कमेटी एवं ग्रामीण जिला कांग्रेस कमेटी के संयुक्त तत्वाधान में आयोजित की गई। साथ ही इस बैठक में यह भी तय किया गया कि आने वाली 1 जुलाई दिन सोमवार को सुबह 12 बजे टाउन हॉल गांधी जी की प्रतिमा से हजारों की संख्या में कांग्रेस के कार्यकर्ता पैदल कलेक्टर की तरफ कूच करेंगे, जिसमें समूचे जबलपुर से कांग्रेस का एक-एक सिपाही गली मोहल्ले से आम नागरिकों के साथ इस घेराव में शामिल होगा, इस बैठक में शामिल प्रवक्ताओं ने अपनी अपनी बात रखी एवं साथ में सुझाव भी साझा किया जिससे इस घेराव को और अधिक बल मिल सके। बैठक में उपस्थित लखन धनधोरिया जी ने कहा कि आज तक देश में इससे बड़ा घोटाला कहीं नहीं हुआ मध्य प्रदेश छात्रों के भविष्य खिलवाड़ करने वाला देश का पहला प्रदेश बन गया है यहां पर परीक्षा की तैयारी नहीं करनी पड़ती है सिर्फ सत्ता दल के किसी भी नेता का खास बनना पड़ता है और उनके द्वारा छात्रों को पेपर उपलब्ध कराकर उत्कृष्ट छात्रों के भविष्य के साथ खिलवाड़ किया जाता है। बैठक में उपस्थित ग्रामीण जिला कांग्रेस कमेटी के अध्यक्ष निलेश डॉक्टर नीलेश जैन ने अपनी बात रखी और उन्होंने बताया कि किस तरह देश में नीट परीक्षा एवं मध्य प्रदेश में नर्सिंग व्यापम पटवारी और न जाने कितनी ही प्रतियोगी परीक्षाओं में चंद पैसों के लालच में सत्ताधारी दल के लोग छात्रों के भविष्य को बेच देते हैं। बैठक में उपस्थित नव नियुक्त नेता प्रतिपक्ष अमरीश मिश्रा ने उनके युवक कांग्रेस अध्यक्ष रहे समय के संघर्ष को साझा किया और उन्होंने बताया



कि कैसे देश में व्यापम जैसे मुद्दे को छुपा दिया जाता है और मुख्यमंत्री अपने किसी सहयोगी मंत्री को फंसाकर जेल भेज देते हैं और अपने के घोटाले को छुपा कर अपनी पीठ थपथपा लेते हैं। बैठक में उपस्थित सौरभ नाटी शर्मा ने अपने विचार रखे और उन्होंने बताया कि 1 तारीख को होने जा रहे कलेक्टर घेराव में शहर एवं ग्रामीण के वह छात्र भी सम्मिलित होंगे जो इस प्रतियोगी की आने वाली का शिकार हुए साथी

जबलपुर शहर का हर वह युवा इस शक्ति प्रदर्शन में शामिल रहेगा जो आज बेरोजगारी और टेकेदारी प्रथा का शिकार है, साथ ही उन्होंने यह भी जानकारी दी है कि यह घेराव सरकार की ईंट ईंट बजा देगा, क्योंकि जबलपुर शहर में छात्रों के भविष्य के साथ जो खिलवाड़ इस भाजपा की सरकार ने किया है वह कतई बदलत नहीं किया जाएगा और जब तक उन छात्रों को न्याय नहीं मिलता है कांग्रेस पार्टी लगातार सड़कों पर संघर्ष करती रहेगी, साथ ही उन्होंने इस बात की जानकारी भी दी कि यद्यपि यह घेराव सिर्फ मध्य प्रदेश की सोई हुई सरकार को जगाने के लिए नहीं बल्कि चिकित्सा मंत्री के तत्काल इस्तीफा की मांग को लेकर भी किया जा रहा है। कार्यक्रम में मुख्य रूप से लोकसभा प्रत्याशी का दिनेश यादव, सन्मति सैनी, गुड्डू उस्मान्नी, अयोध्या तिवारी, संतोष पंडा, अतुल नरेश बाजपेई, प्रमोद पटेल, राकेश पांडे, ताहिर अली, अमरचंद बावरिया, चमन पासो, रितेश बंदी गुप्ता, झल्लाल जैन, मदन लरिया, शिव कुमार चौबे, प्रवेन्द्र चौहान, विजय रजक, रिजवान अली कोटी, अमोल चौरसिया, अभिषेक यादव, रामदास यादव, विष्णु विनोदिया, सचिन बाजपेई, श्रीकांत विश्वकर्मा, प्रहलद पटेल, प्रभा सिंह, राखी रज्जू सराफ, कहकसा अंजुम, सत्यम बाबा, प्रशांत जैन, असलम खान, गोपाल भाई, संदीप जैन, आदि उपस्थित हुए।

रिसर्च में यह पाया गया है कि आवसीजन की एक दिन की कीमत 13 लाख रुपये है, इसे प्रकृति से हम मुफ्त में प्राप्त करते हैं

पौधारोपण की नयी तकनीक अपना रहा है जबलपुर

जबलपुर। बारिश के दौरान जिले में व्यापक पैमाने पर किये जाने वाले पौधारोपण और उनकी सुरक्षा को लेकर जिला पंचायत ने जिले की सभी पंचायतों के सरपंच, पंचायत सचिव, ग्राम रोजगार सहायकों, उपयंत्रियों, सहायक यंत्रियों और जनपद पंचायतों के मुख्य कार्यशाला आयोजित की। सहोदर विधायक संतोष वरकडे, जिला पंचायत अध्यक्ष श्रीमती आशा मुकेश गोटिया, वन मण्डल अधिकारी ऋषि मिश्र, जिला पंचायत की मुख्य कार्यपालन अधिकारी श्रीमती जयति सिंह मौजूदगी में आयोजित इस कार्यशाला में विषय विशेषज्ञ के तौर पर मुंबई से आये ग्रीन यात्रा संस्था के प्रदीप त्रिपाठी एवं सिद्धार्थ इंगले ने पौधारोपण के तकनीकी के बारे में विस्तार से प्रशिक्षण दिया। कार्यशाला का शुभारंभ करते हुये सहोदर विधायक वरकडे ने पौधारोपण जीवन के लिये अतिमहत्वपूर्ण। उन्होंने पौधारोपण के साथ-साथ पौधों की सुरक्षा पर भी विशेष ध्यान दिये जाने पर जोर



दिया। वरकडे ने कार्यशाला के आयोजन के लिये जिला पंचायत की सीईओ की तारीफ भी की। कार्यशाला में गैर सरकारी संगठन ग्रीन यात्रा के मुंबई से पधारे विषय विशेषज्ञ सिद्धार्थ इंगले द्वारा पौधारोपण के तकनीकी पहलुओं पर विस्तार से जानकारी दी। उन्होंने कहा कि एक रिसर्च में यह पाया गया है कि आवसीजन की एक दिन की कीमत 13 लाख रुपये है, इसे प्रकृति से हम मुफ्त में प्राप्त करते हैं और यह अनमोल है। इंगले ने कहा कि

यह सभी का दायित्व है कि पौधारोपण मर तकनीकी का भी इस्तेमाल करें, ताकि शतप्रतिशत पौधों को बचाया जा सके। कार्यशाला के समापन पर जिला पंचायत की सीईओ श्रीमती जयति सिंह ने जिले में पदस्थ सभी उपयंत्रियों को यह बताया कि मनरेगा अंतर्गत किस प्रकार से पौधारोपण करना है। उन्होंने जिले में संचालित वाटरशेड की दो परियोजनाओं में परमाकल्वर के माध्यम से ही

पौधारोपण किये जाने के निर्देश दिये। श्रीमती सिंह ने स्पष्ट किया गया कि आगामी दिवसों में जनपद पंचायत के भ्रमण के दौरान ये सारी बातें धरातल पर दिखनी चाहिये। इसके लिये सभी जनपद अपनी टीम के साथ तैयारी कर लें। जिला पंचायत की सीईओ ने कार्यशाला में उपस्थित सभी विषय विशेषज्ञों, वनमण्डल अधिकारी एवं सभी प्रतिभागियों का आभार भी व्यक्त किया गया।

प्रेम नगर में जल प्लावन की समस्या को लेकर जल्द बनेगा प्लान : मंत्री

जबलपुर। लोक निर्माण मंत्री राकेश सिंह ने पश्चिम विधानसभा के गुणेश्वर वार्ड के राम मंदिर परिसर और गिरिराज किशोर कपूर वार्ड के भोले कुटी में जाकर विकास कार्यों को लेकर चौपाल किये। इस दौरान उन्होंने कहा कि प्रेम नगर में जल प्लावन की समस्या को लेकर जल्द ही ठोस कार्यवाही की जायेगी। जिससे आगामी समय में क्षेत्र के लोगों को जल प्लावन की समस्या नहीं रहेगी। उन्होंने कहा कि जितने भी विकास कार्यों के भूमिपूजन हो चुके हैं उनके टेंडर हो चुके हैं, अब शीघ्र ही वे कार्य शुरू होंगे। उन्होंने कहा कि कार्यकर्ता हमारी ताकत है, इसलिये हर वार्ड में आकर कार्यकर्ता व आम जन से मिलकर उनकी समस्याओं के निराकरण का रास्ता निकाला जा रहा है। यह कार्यकर्ता की ताकत है कि उनके साथ बैठकर समस्याओं के समाधान के सुझाव लिये जा रहे हैं। मंत्री सिंह ने कहा कि वे कार्यकर्ताओं को सुनने व आपकी समस्याओं को जानने के लिये उनके बीच हैं। विकास कार्यों में जो भी स्थानीय समस्या है उसके निराकरण समुचित रूप से किया जायेगा। विकास कार्य में आने वाली हर बाधाओं को दूर



किया जायेगा। उन्होंने कहा कि हर वार्ड में राजस्व, बिजली, पानी, सड़क, साफ-सफाई आदि की सुनिश्चिता को लेकर प्राथमिकता से कार्य किये जा रहे हैं। यदि कहीं बुनियादी सुविधाओं में बाधा आ रही है तो उसके निराकरण के लिये स्थानीय स्तर पर नागपाल गार्डन में कार्यालय भी है जहां अपनी

समस्याओं को पंजीबद्ध कराकर निराकरण करा सकते हैं। इसके साथ उन्होंने कहा कि विकास के जो भी कार्य हुये हैं उन्हें आम जनता के बीच लायें। यह चौपाल कार्यक्रमों से उनके जीवंत संवाद बना रहे इसलिये वे पश्चिम विधानसभा के सभी वार्डों में चौपाल कर कार्यकर्ताओं से चर्चा कर रहे हैं और

उनकी समस्याओं के समाधान के लिये रास्ता निकाल रहे हैं। साथ ही कहा कि जनता के हित से संबंधित समस्याओं के निराकरण के लिये वे सदैव तत्पर रहेंगे। चौपाल के दौरान अध्यक्ष सिंह सहित मंडल अध्यक्ष और आम जन उपस्थित थे। वहीं क्षेत्र के संबंधित अधिकारी भी मौजूद थे।

रीजनल इंडस्ट्री कॉन्क्लेव की तैयारी शुरू



कलेक्टर की अध्यक्षता में बैठक

जबलपुर। मुख्यमंत्री डॉ मोहन यादव के निर्देशानुसार जबलपुर में 20 जुलाई को प्रस्तावित रीजनल इंडस्ट्री कॉन्क्लेव-2024 की तैयारियों को लेकर शुक्रवार को कलेक्टर दीपक सक्सेना की अध्यक्षता में सभी संबंधित विभागों के अधिकारियों की बैठक संपन्न हुई। बैठक में रीजनल इंडस्ट्री कॉन्क्लेव में जबलपुर संभाग में स्थापित, रूपरेखा पर विस्तृत चर्चा की गई तथा इसके सफल आयोजन को लेकर अधिकारियों को जरूरी दिशा-निर्देश दिये गये। कलेक्टर सभाकक्ष में आयोजित इस बैठक में नगर निगम आयुक्त श्रीमती प्रीति यादव, जिला पंचायत की सीईओ श्रीमती जयति सिंह,

अतिरिक्त पुलिस अधीक्षक सुसोनाक्षी सक्सेना, संयुक्त कलेक्टर नदीमा शीरी, स्मार्ट सिटी के सीईओ अश्विनी सिंह तथा सभी संबंधित विभागों के अधिकारी मौजूद थे। बैठक में मध्यप्रदेश इंडस्ट्रियल डेवलपमेंट कॉर्पोरेशन जबलपुर की कार्यकारी संचालक सुसुटि प्रजापति ने बताया कि जबलपुर में आयोजित की जा रही रीजनल इंडस्ट्री कॉन्क्लेव की अध्यक्षता मुख्यमंत्री डॉ मोहन यादव करेंगे। कॉन्क्लेव में जबलपुर संभाग में स्थापित, रूपरेखा पर विस्तृत चर्चा की गई तथा इसके सफल आयोजन को लेकर संबंधित प्रमुख उद्योगपतियों, विभिन्न उद्योग संगठनों सहित लगभग 1000-1200 निवेशकों की सहभागिता होगी। कार्यक्रम में उद्घाटन सत्र के अतिरिक्त एग्जीक्यूटिव, फूड प्रोसेसिंग एवं हार्टीकल्चर, टेक्स्टाइल एवं गारमेण्ट,

एगरो स्पेस एवं डिफेंस तथा माईन्स एण्ड मिनरल्स सेक्टर को बढ़ावा देने हेतु स्मार्ट सिटी के सीईओ अश्विनी सिंह तथा सभी संबंधित विभागों के अधिकारी मौजूद थे। बैठक में मध्यप्रदेश इंडस्ट्रियल डेवलपमेंट कॉर्पोरेशन जबलपुर में आयोजित की जा रही रीजनल इंडस्ट्री कॉन्क्लेव की अध्यक्षता मुख्यमंत्री डॉ मोहन यादव करेंगे। कॉन्क्लेव में जबलपुर संभाग में स्थापित, रूपरेखा पर विस्तृत चर्चा की गई तथा इसके सफल आयोजन को लेकर संबंधित प्रमुख उद्योगपतियों, विभिन्न उद्योग संगठनों सहित लगभग 1000-1200 निवेशकों की सहभागिता होगी। कार्यक्रम में उद्घाटन सत्र के अतिरिक्त एग्जीक्यूटिव, फूड प्रोसेसिंग एवं हार्टीकल्चर, टेक्स्टाइल एवं गारमेण्ट,

जुए के फंड पर छापा मारकर जुआड़ियों से जप्त किये 6 हजार 440 रुपए

जबलपुर। ओमती पुलिस ने भरतीपुर शिव पार्वती मंदिर के पास बिजली खंबे के नीचे चल रहे एक जुए पर छापा मारकर 5 जुआड़ियों को गिरफ्तार कर उनके कब्जे से नगदी 6 हजार 440 रुपए जब्त किए हैं। ओमती थाना प्रभारी राजपाल सिंह बघेल ने बताया कि इंडा चौक प्रेमसागर निवासी 28 वर्षीय लरिया उर्फ सचिन, भरतीपुर झानमूर्गी के घर के पास ओमती निवासी 19 वर्षीय शीबू उर्फ अनमोल सेनकर, प्रेमसागर सरकारी वटाटर के पीछे कुन्नाताल निवासी 22 वर्षीय दीपक बर्मन, धनवंतरी नगर

लालबाबा थाना गढ़ा निवासी 39 वर्षीय सतीश अहिरवार और मरही माता मंदिर के पास हनुमानताल निवासी 23 वर्षीय हिमांशु उर्फ सोरभ सेनकर गत दिवस भरतीपुर शिव पार्वती मंदिर के पास बिजली खम्बे के नीचे जुआ मब्ना खेल रहे थे। मुखबिर की सूचना पर पहुंची पुलिस ने पांच आरोपियों को गिरफ्तार कर उनके कब्जे से ताश के 52 पते और नगदी 6 हजार 440 रुपए जब्त किए हैं। पुलिस ने सभी जुआड़ियों के विरुद्ध धारा 13 जुआ एक्ट के तहत कार्रवाई कर मामला जांच में लिया है।

जिले में टयूबवेल खनन पर लगा प्रतिबंध हटा

जबलपुर। कलेक्टर दीपक सक्सेना ने मध्यप्रदेश पेयजल परिरक्षण अधिनियम के तहत जबलपुर जिले में टयूबवेल खनन पर प्रतिबंध आदेश को तत्काल प्रभाव से समाप्त कर दिया है। प्रतिबंध हटा दिये जाने के बाद जिले में अब टयूबवेल खनन कराने के लिये प्रशासकीय अनुमति की बाधता नहीं होगी।

खबर संक्षेप



लोक सेवा आयोग में चयनित होने पर अदिति का किया सम्मान

कटनी। टेवाईट महाविद्यालय की वी.एड छात्रा अदिति गौतम का मध्य प्रदेश लोक सेवा आयोग के माध्यम से चयन हुआ है, इस अवसर पर अदिति गौतम को सम्मानित करते हुए प्राचार्य जैनेंद्र द्विवेदी ने अपने समवोधन में कहा कि मन की संकल्प शक्ति से छोटे से पिपरौध ग्राम की छात्रा अदिति गौतम का प्रतिष्ठा पूर्ण लोक सेवा आयोग की चयन परीक्षा में सफलता अर्जित की है, जो सभी ग्रामीण क्षेत्र में पढ़ने वाले छात्रों को प्रेरणा है, कलेक्टर ने अदिति की मंटर नीतु चौबे, विभागाध्यक्ष पूनम मिश्रा, रश्मि वर्मा ने स्मृति चिह्न देकर सम्मानित किया। उप संचालक संचित जैन, अरि. प्रोफेसर अजय दुबे, हरि प्रिया, शिवम परीह, शौशिक जैन आदि सभी सहयोगियों ने बधाई दी।

कलेक्टर के निर्देश के बाद समस्या का समाधान

कटनी। कलेक्टर अवि प्रसाद के निर्देश पर बच्चों की सुरक्षा को दृष्टिगत रखते हुए ग्राम इमलिया स्थित प्राथमिक एवं माध्यमिक स्कूल भवन के ऊपर से निकली 11 के.व्ही.ए लाईन को अन्यत्र स्थापित करने हेतु सर्वे एवं स्थल का निरीक्षण कराया जाकर लाईन को शिफ्ट करने हेतु स्वयं से बच्य से प्राक्कलन तैयार किया जाकर लाईन की शिफ्टिंग हेतु एम.टी.सी संभाग को कार्यादेश जारी कर दिया गया है। विदित हो कि कलेक्टर अवि प्रसाद को प्राथमिक एवं माध्यमिक स्कूल ग्राम इमलिया के शाला भवन के ऊपर से निकली 11 के.व्ही.ए लाईन से बच्चों पर जान जोखिम का खतरा मंडराने के कारण लाईन को अन्यत्र स्थापित किये जाने के संबंध में शिक्षाकृत प्राप्त होने पर कार्यपालन अभियंता सं/स दक्षिण संभाग मध्यप्रदेश पूर्व वृक्ष विद्युत वितरण कंपनी लिमिटेड को लाईन अन्यत्र स्थापित करने हेतु निर्देशित किया गया था।

हितग्राही बैंक खते को आधार से लिंक करवायें

कटनी। राज्य शासन द्वारा समस्त विभागों को राज्य प्रायोजित डीबीटी योजनाओं में हितग्राहियों की पहचान के लिये मुख्य रूप से आधार का उपयोग करने के निर्देश दिए गए हैं। संचालित समस्त योजनाओं में पारदर्शिता के लिये निर्माण श्रमिक कंजीयन तथा योजनाओं के आवेदन के समय ई-केवायसी तथा योजनाओं अंतर्गत हितलाभ वितरण आधार आधारित भुगतान प्रक्रिया के माध्यम से किए जाने की व्यवस्था प्रारंभ कर दी गई है। उक्त व्यवस्था के अंतर्गत पंजीकृत श्रमिक, हितग्राही की आधार ईकेवायसी कराए जाने के पश्चात ही किसी भी योजना का लाभ प्राप्त किया जा सकेगा। पंजीकृत श्रमिक, हितग्राही के बैंक खाते का आधार से लिंक होना अनिवार्य है। हितग्राही का योजना अंतर्गत सहायता राशि का भुगतान पदाभिहित अधिकारी द्वारा ईपीओ जारी कर डिजिटल साईन के पश्चात हितग्राही के आधार लिंक बैंक खाते में ही प्राप्त होगा।

स्थल निरीक्षण के दौरान कलेक्टर ने जाहिर किया था नाराजगी

जलाशय के सौंदर्यीकरण कार्यों में मिली कमियों पर जवाब तलब

हरिभूमि न्यूज ▶▶ कटनी

कलेक्टर अवि प्रसाद ने सुरखी पौड़ी जलाशय में जारी सौंदर्यीकरण कार्यों में मिली कमियों पर कार्यपालन यंत्री जलसंसाधन व्ही ए सिद्धिकी को कारण बताओ नोटिस जारी कर स्पष्टीकरण तलब किया है। कलेक्टर श्री प्रसाद ने विगत 13 जून को विधायक मुडुवारा संदीप जायसवाल के साथ संयुक्त रूप से भ्रमण कर सुरखी पौड़ी जलाशय का पर्यटन सुविधाओं के विकास के नजरिए से कराये जा रहे कार्यों का अवलोकन किया था और मिली कमियों में सुधार करने की हिदायत दिया था।

कलेक्टर श्री प्रसाद को निरीक्षण के दौरान कार्य स्थल पर मिट्टी का कार्य प्रगति पर मिला, लेकिन यह कार्य बिना किसी लाईन लेबल के किया जाना पाया गया। मिट्टी एक साथ एकत्रित की जा रही थी, जबकि मिट्टी को लेयर प्रकट के माध्यम से 30 सेमी. की मोटाई में करके पहले रोलेर के माध्यम से काम्पेक्शन करने के पश्चात दूसरी लेयर बिछाने का कार्य किया जाना

हरिभूमि न्यूज ▶▶ कटनी

कलेक्टर ने किया औचक निरीक्षण, तय समय में गुणवत्तापूर्ण कार्य कराने की दी हिदायत

33 करोड़ की लागत से बन रहे सीएम राइज स्कूल में कमियां मिलने पर लगाई फटकार



साथ ही 60 सीटर बालक और 60 सीटर बालिका छात्रावास भवन सहित 7 निर्माणाधीन आवास गृहों का भी निरीक्षण किया। कलेक्टर ने यहाँ के निर्माण कार्य की गुणवत्ता और जारी कार्य पर संतोष जताया। यहाँ मौके पर कलेक्टर को कार्य प्रगति पर मिला। बताया गया कि शासकीय आईटीआई भवन निर्माण का कार्य मार्च 2025 तक पूर्ण कर लिया जायेगा। अब आईटीआई भवन के निर्माण पर करीब

साढ़े. तीन करोड़ रुपये खर्च होने की जानकारी कार्यपालन यंत्री लोकनिर्माण विभाग द्वारा प्रदान की गई। रीठी में करीब 10 एकड़ भू- क्षेत्र से अधिक के रकवा में 33 करोड़ 66 लाख रुपये की लागत से निर्माणाधीन सीएम राइज स्कूल भवन के निरीक्षण के दौरान कलेक्टर ने यहाँ लगी फर्श की टाईल्स कर्क गुणवत्तापूर्ण नहीं पाये जाने पर नाराजगी जाहिर करते हुए लगाई गई टाईल्सों का



लेबल सही ढंग से मिलान कराने की हिदायत दी। ताकि भवन निर्माण के बाद फर्श की टाईल्सों में जल भराव की स्थिति निर्मित न हो। कलेक्टर ने निर्माणाधीन सीएम राइज भवन की तराई का कार्य कम होने पर भी नाराजगी जताई और उन्होंने यहाँ की निर्माण एजेंसी और ठेकेदार को कार्य की गुणवत्ता में सुधार लाकर निर्धारित समयावधि के भीतर भवन निर्माण कार्य पूरा करने की हिदायत दी। निरीक्षण के दौरान

बताया गया कि अब तक 15 करोड़ 92 लाख 19 हजार की राशि व्यय हो चुकी है।

बैराज का निरीक्षण

कलेक्टर श्री प्रसाद ने अपने निरीक्षण के दौरान रीठी के ग्राम करहैया में करीब डेढ़ करोड़ रुपये की लागत से निर्माणाधीन कन्दाहा नाला बैराज का निरीक्षण किया। उन्होंने कार्यपालन यंत्री जल संसाधन व्ही.एसिद्धिकी को पूरी गुणवत्ता के साथ निर्धारित समयावधि के भीतर बैराज निर्माण कार्य पूर्ण करने के निर्देश दिए। बैराज का निर्माण कार्य पूरा हो जाने के बाद इससे 180 हेक्टेयर भू-क्षेत्र की सिंचाई होगी इससे ग्राम करहैया के 227 कुषक लाभान्वित हो सकेगा। बताया गया कि कुन्दाहा नाला बैराज का जल ग्रहण क्षेत्र 70 वर्ग किलोमीटर है। जबकि इसके बनकर तैयार हो जाने के बाद इसकी जल भराव क्षमता 0.51 मिलीघनमीटर रहेगा।

जीवन के मुख्य धारा से जोड़ने के अमिनत प्रयास

हरिभूमि न्यूज ▶▶ कटनी

रीठी तहसील अंतर्गत ग्राम हरदुआ में रहने वाले पारधियों को जीवन की मुख्य धारा से जोड़ने के लिए पुलिस अधीक्षक के प्रयासों से शिक्षा विभाग के साथ मिलकर हरदुआ स्कूल में बच्चों को शिक्षित करने के लिए उन्हें स्कूलों में दाखिला दिलाया गया। पुलिस के द्वारा और भी बच्चों को स्कूल में प्रवेश दिलाने के लिए लगातार सर्वे का कार्य किया जा रहा है। पारधि परिवार के बच्चों को स्कूल में दाखिला दिलाने खुद जिले के मुखिया कलेक्टर अवि प्रसाद पहुंचे। कलेक्टर अवि प्रसाद ने बच्चों को किताबें भेंट करते हुए उन्हें प्रतिदिन स्कूल आने के लिए प्रेरित किया।

पारधी परिवारों को अपराध से

हरदुआ ग्राम के पारधी परिवारों के बच्चों को स्कूल में दिलाया दाखिला, किया प्रेरित



तौबा कर सामान्य जीवन जीने के लिए प्रेरित करने की दिशा में पुलिस अधीक्षक अभिजीत कुमार रंजन के निर्देश पर कुठला थाना प्रभारी द्वारा लगातार प्रयास किए जा रहे हैं। प्रयासों की कड़ी में कुछ दिन पहले पारधियों की बस्ती में जन संवाद कार्यक्रम का आयोजन किया गया। जिसमें पुलिस अधीक्षक, अतिरिक्त

कार्यक्रम में अतिथि के तौर पर पहुंचे कलेक्टर अवि प्रसाद ने पारधी समुदाय की समस्याओं को देखते हुए आगामी दिनों में समस्या निवारण सिविल लाने का आश्वासन दिया। पारधियों से बातचीत करते हुए कलेक्टर अवि प्रसाद ने कहा की पारधी समुदाय शिक्षा के अभाव में अपराध की ओर बढ़ता है इन्हे शिक्षित कर इनके जीवन को संवराने के प्रयास किए जाएंगे।

इनकी रही मौजूदगी

कार्यक्रम में अतिरिक्त पुलिस अधीक्षक डॉक्टर संतोष डेहरिया, कुठला थाना प्रभारी अभिषेक चौबे, जिला शिक्षा अधिकारी पीपी सिंह, डीपीसी केके डेहरिया के अलावा अन्य अधिकारी वा स्कूल स्टाफ सहित ग्रामीण जनों की मौजूदगी रही।

कबाड़ दुकान संचालकों ने लगायी गुहार, पहले किया जाए व्यवस्थापन फिर की जाए सीलबंदी

हरिभूमि न्यूज ▶▶ कटनी

कांग्रेस पार्षद मिथलेश जैन की अगुवाई में गत दिवस कबाड़ दुकान संचालकों ने नगर निगम पहुंच कर महापौर प्रीति संजीव सूरि से न्याय की गुहार लगाई। दुकानदारों ने कहा कि जिला प्रशासन द्वारा कबाड़ दुकानों को सील करने की कार्यवाही कर दी गई। उन्होंने महापौर से मांग करते हुए कहा कि पहले कबाड़ दुकानों का व्यवस्थापन किया जाये, तत्पश्चात सील की कार्यवाही की जावे, जिससे सभी गरीबों की रोजी रोटी चल सके। उन्होंने कहा की किंतु प्रशासन द्वारा इसके विपरीत कार्यवाही करते हुए व्यवस्थापन किए बिना ही दुकानों को सील कर बंद कर दिया गया जिसके चलते सभी की रोजी रोटी बंद होने से सभी दुकान संचालकों को अत्यधिक समस्याओं का सामना करना पड़



रहा है। सभी के द्वारा व्यवस्थापन होने तक कबाड़ दुकानों की सील खोलने की मांग महापौर सूरि से करते हुए कहा गया कि हम लोग शासन के निर्देशानुसार ही व्यवसाय करेगे किसी नियम और भंडारण आदि का उल्लंघन नहीं करेगे। सभी की बातों को सुनते हुए महापौर सूरि ने क्षेत्रीय सांसद प्रदेश अध्यक्ष बीडी शर्मा और कटनी के जिला अध्यक्ष दीपक टंडन सोनी से दूरभाष में बात की। बीडी शर्मा द्वारा आश्वासन दिया गया की किसी के साथ अन्याय नहीं

बरही महाविद्यालय में नशा निषेध दिवस पर हुआ आयोजन

हरिभूमि न्यूज ▶▶ कटनी

शासकीय महाविद्यालय बरही में संचालित राष्ट्रीय सेवा योजना इकाई एवं रेड रिबन क्लब द्वारा प्राचार्य प्रो. आर.के. त्रिपाठी के मार्गदर्शन एवं कार्यक्रम अधिकारी डॉ अरविंद सिंह के नेतृत्व में विगत दिवस अंतर्राष्ट्रीय नशा निषेध दिवस मनाया गया। डॉ अरविंद सिंह ने बताया कि हर साल 26 जून को अंतर्राष्ट्रीय नशा निषेध दिवस के रूप में मनाया जाता है एवं इस दिन को एक थीम के साथ सिलिबेट किया जाता है साल 2024 में अंतर्राष्ट्रीय नशा निषेध दिवस की थीम है "साक्ष्य स्पष्ट है रोकथाम में निवेश करें" प्राचार्य श्री त्रिपाठी ने बताया कि इस दिन को मनाने का मकसद लोगों को नशे की लत से होने वाले खतरों के बारे में अवगत कराने के साथ ही अवैध दवा व्यापार के जोखिमों के बारे में भी जागरूक करना है। आजकल लोग शराब, ड्रग्स, गांजा और हेरोइन जैसे कई तरह के नशे कर रहे हैं। इनसे हो सके खोलने की कार्यवाही हेतु आवश्यक कदम जल्द उठाए जा रहे हैं।

लक्ष्यपूर्ति के लिए सलाहकार समिति की हुई समीक्षा बैठक



वित्तीय वर्ष 2024-25 में निर्धारित लक्ष्यानुसार वसुली के संबंध में दिनोंक 25 जून 2024 मंगलवार को सांय 4 बजे से राजस्व सलाहकार समिति की समीक्षा बैठक एमआईसी कक्ष नगरपालिक निगम कटनी में आयोजित की गई। उक्त बैठक में विगत वित्तीय वर्ष की तुलना में वर्तमान वित्तीय वर्ष में की गई वसुली की समीक्षा की जाकर 15 प्रतिशत अधिक राशि वसूल किये जाने के साथ ही बाजार बेटकी की वसुली में वृद्धि किये जाने हेतु सख्त निर्देश दिये गये। वर्तमान में सालहल का सम्मलिकर जमा किये जाने पर 5 प्रतिशत की छूट प्रदाय की जा रही है अतः समस्त करदाताओं से अपील की गई कि समय पर अपने कर का भुगतान करते हुये निगम द्वारा प्रदाय की जा रही छूट का लाभ प्राप्त करते हुए कटनी के सर्वांगीण विकास में अपना सहयोग अवश्य प्रदान करें। बैठक में निगमायुक्त विनोद कुमार शुक्ल, सलाहकार समिति के प्रभारी सदस्य शशिकांत तिवारी, सदस्य वंदना राजकिशोर यादव, एडवोकेट सुरेन्द्र गुप्ता, रेखा संजय तिवारी, ईश्वर बहरानी, प्रभा गुप्ता, उपायुक्त पी के अहिरवार, राजस्व अधिकारी जागेश्वर प्रसाद पाठक के साथ-साथ समस्त राजस्व उप-निरीक्षकगण तथा नामांतरण लिपिक, राजस्व लिपिक की उपस्थिति रही।

विद्यार्थियों को विभिन्न तरह के नशे के बताये दुष्परिणाम, दूर रहने दिलाई शपथ



शिकार बना सकती है। बड़े ही नहीं बच्चे भी नशे की गिरफ्त में आ रहे हैं। इन्होंने आदि के साथ ही ड्रग्स के अवैध तस्करी के भी मामले आए दिन सामने आते रहते हैं। कार्यक्रम के अंत में प्राचार्य ने सभी को नशा न करने की शपथ दिलाकर सभी को किसी भी प्रकार का नशा न करने के लिए जागरूक करने के लिए प्रेरित किया। कार्यक्रम में प्राचार्य प्रो. आर. के. त्रिपाठी, प्रभारी डॉ. अरविंद सिंह, सुश्री प्रियंका तोमर, डॉ

हरिभूमि न्यूज ▶▶ कटनी

कलेक्टर अवि प्रसाद ने सुरखी पौड़ी जलाशय में जारी सौंदर्यीकरण कार्यों में मिली कमियों पर कार्यपालन यंत्री जलसंसाधन व्ही ए सिद्धिकी को कारण बताओ नोटिस जारी कर स्पष्टीकरण तलब किया है। कलेक्टर श्री प्रसाद ने विगत 13 जून को विधायक मुडुवारा संदीप जायसवाल के साथ संयुक्त रूप से भ्रमण कर सुरखी पौड़ी जलाशय का पर्यटन सुविधाओं के विकास के नजरिए से कराये जा रहे कार्यों का अवलोकन किया था और मिली कमियों में सुधार करने की हिदायत दिया था।

कलेक्टर श्री प्रसाद को निरीक्षण के दौरान कार्य स्थल पर मिट्टी का कार्य प्रगति पर मिला, लेकिन यह कार्य बिना किसी लाईन लेबल के किया जाना पाया गया। मिट्टी एक साथ एकत्रित की जा रही थी, जबकि मिट्टी को लेयर प्रकट के माध्यम से 30 सेमी. की मोटाई में करके पहले रोलेर के माध्यम से काम्पेक्शन करने के पश्चात दूसरी लेयर बिछाने का कार्य किया जाना

हरिभूमि न्यूज ▶▶ कटनी



चाहिये था। लेकिन स्थल पर ऐसा किया जाना नहीं पाया गया। कलेक्टर ने इसके लिए कार्यपालन यंत्री जलसंसाधन श्री सिद्धिकी से किया जाना पाया गया। मिट्टी एक साथ एकत्रित की जा रही थी, जबकि मिट्टी को लेयर प्रकट के माध्यम से 30 सेमी. की मोटाई में करके पहले रोलेर के माध्यम से काम्पेक्शन करने के पश्चात दूसरी लेयर बिछाने का कार्य किया जाना

गिट्टी के नीचे की लेयर का काम्पेक्शन नहीं हो पा रहा है। इसके अलावा मिट्टी के कार्य में फार्मेशन लेयर एवं स्लोप चिन्हित नहीं किया गया है। साथ ही गिट्टी का कार्य बिना सर्वे, एल सेक्शन, क्रॉस सेक्शन गिट्टी की मात्रा का अवलोकन किये बिना प्रारंभ कर दिया गया है। इस पर कलेक्टर श्री प्रसाद ने मौके पर ही नाराजगी जाहिर किया था और अब इसके लिए कारण बताओ नोटिस जारी कर स्पष्टीकरण तलब किया है।

कलेक्टर श्री प्रसाद को निरीक्षण के दौरान इसके अलावा भी कार्य के क्रॉस ड्रेनेज में एक- दो स्थानों पर ही पाईप बिछाया जाना मिला, जो कि कम प्रतीत हो रहा था। कलेक्टर श्री प्रसाद ने इसके लिये कैचमेंट एरिया एवं हाईड्रोलिक डिजायन के आधार पर ही क्रॉस ड्रेनेज हेतु पाईप का प्रावधान रखने के निर्देश दिए थे ताकि पानी एकत्रित होने पर मिट्टी के बहने की संभावना न रहे। कलेक्टर ने कार्यपालन यंत्री जलसंसाधन को मिट्टी का कार्य करने के पूर्व मिट्टी की क्षमता मापने के

लिये प्रयोगशाला से सी.बी.आर. टेस्ट कराये जाने को अति आवश्यक बताया।

कलेक्टर ने मार्ग के निर्माण हेतु ठेकेदार द्वारा मार्ग के साइड से ही मिट्टी की खुदाई किया जाना पाये जाने पर नाराजगी व्यक्त करते हुए कहा था कि इससे वर्षा ऋतु में मार्ग में पानी एकत्रित होने से मार्ग का इम्बेकमेंट डैमेज हो सकता है। साथ ही मार्ग के जलाशय के भीतर की तरफ स्टोन पिचिंग, प्लांटेशन के प्रावधान करके एक निश्चित हाईट पर स्टीपिंग देकर कटाव को रोका जा सके। लेकिन मौका मुआयना में यह नहीं दिखा। इसके लिए भी कलेक्टर श्री प्रसाद ने कार्यपालन यंत्री जलसंसाधन से स्पष्टीकरण मांगा है।

कलेक्टर ने सुरखी जलाशय के पास 2 कक्षा के प्रस्तावित भवन निर्माण के डिजायन में रिटिंग वाल का प्रावधान करते हुये फिलिंग करके एक निश्चित हाईट पर स्टीपिंग देकर निर्माण कराने के निर्देश दिये थे। ताकि सुरखी पौड़ी जलाशय के जल सतह के नजारे को सहजता से देखा जा सके।

स्कूली बसों की जांच के लिए शुरु की गई मुहिम, कमियां मिलने पर पांच बसों पर लगाया जुर्माना

हरिभूमि न्यूज ▶▶ कटनी

पुलिस अधीक्षक अभिजीत कुमार रंजन के निर्देश पर यातायात विभाग द्वारा स्कूल बसों की जांच करने की मुहिम प्रारंभ की गई। अभियान के पहले दिन झिंझरी स्थित सेंट पॉल स्कूल के बसों की जांच यातायात थाना प्रभारी राहुल पांडे के द्वारा की गई। बसों की जांच कार्यवाही को लेकर बातचीत करते हुए यातायात थाना प्रभारी राहुल पांडे ने बताया कि स्कूल बसों में बच्चों की सुरक्षा को ध्यान में रखते हुए पुलिस अधीक्षक अभिजीत कुमार रंजन के द्वारा बसों या फिर अन्य वाहनों से स्कूल आने जाने वाले बच्चों की सुरक्षा को देखते हुए विशेष सतर्कता बरत कर जांच कार्यवाही करने के निर्देश दिए गए हैं। अतिरिक्त पुलिस अधीक्षक डॉ संतोष डेहरिया, नगर पुलिस



अधीक्षक श्रीमती ख्याति मिश्रा के मार्गदर्शन में बसों की जांच का सिलसिला प्रारंभ किया गया। यातायात थाना प्रभारी श्री पांडे ने कहा कि बच्चों की सुरक्षा को देखते हुए स्कूल बसों में स्पीड गवर्नेस, फायर सेफ्टी इक्विपमेंट, गाड़ी चालकों एवं बसों के दस्तावेज, महिला सहायक, बसों का फिटनेस, बीमा सहित अन्य सभी पहलुओं की जांच की गई है। उन्होंने कहा की सेंट

छात्रा ने लगाई फांसी, बालक ने पिया कीटनाशक कटनी। कैमोर थाना क्षेत्र के आदर्श नगर खिरवा खुर्द निवासी कक्षा ग्यारहवीं में पढ़ने वाली 17 वर्षीय प्रिया उर्फ पल्लवी लोधी को बुधवार सुबह उसकी मां ने अधिक मोबाइल चलाने के कारण फटकार लगाई। मोबाइल चलाने से रोका और मोबाइल छीन लिया। गुस्से में प्रिया अपने कमरे में चली गई और कमरा अंदर से बंद कर लिया। रात में पिता रानाथ लोधी वापस लौटे तो बेटी को बुलाया। मां ने पूरी जानकारी दी तो बेटी को कमरे से बुलाकर लाने को कहा। कमरा बंद था जो की नहीं खुला। पिता ने बड़ी मुश्किल से खिड़की से हाथ डालकर दरवाजा खोला तो प्रिया फंदे में झूल रही थी। सूचना पाकर पहुंची पुलिस ने मां कायम कर मामले की जांच शुरू कर दी है। इसी तरह विजयराघवाव्द थाना क्षेत्र के ग्राम जंगल पुरैनी निवासी बलराम ने अपने 12 वर्षीय पुत्र बदनारायण को गुरुवार सुबह मोबाइल में गेम खेलने को लेकर डांट लगाई। पिता ने मोबाइल अपने पास रख लिया और खेत चला गया। सुबह 11 बजे जब वह घर लौटा तो मासूम जमीन पर बेहोशी की हालत में पड़ा था। परिजन उसे अस्पताल लेकर पहुंचे, लेकिन वहां डॉक्टरों ने जांच कर उसे मृत घोषित कर दिया। पिता ने अधिक मोबाइल चलाने के कारण पुत्र को डांटा था, जिससे नाराज होकर उसने कीटनाशक पी लिया।

शुरू हो रहे विवाह मुहूर्त

2 जुलाई से लगातार 15 दिन तक विवाह के मुहूर्त

हरिभूमि, जबलपुर



2 जुलाई से 15 दिन तक एक बार फिर विवाह मुहूर्त शुरू हो रहे हैं। गुरु व शुक्र ग्रहों के अस्त होने से विवाह समारोहों पर अप्रैल के अंत से लगा विराम 29 जून को समाप्त हो जाएगा। गुरु ग्रह का उदय हो चुका है। अब 29 जून को शुक्रोदय भी होगा। शुक्रोदय होने के 3 दिन बाद ही शहनाइयों की गूंज सुनाई देने लगेंगी। इसके बाद सभी शुभ नामकरण, जनेऊ, मुंडन, गृहप्रवेश, भूमि पूजन, भवन-वाहन, आभूषण की खरीदारी शुरू

हो जाएगी। शुक्र ग्रह के उदय होने से विवाह आदि के लिए इंतजार कर रहे लोगों को 2 से 16 जुलाई तक लगातार शुभ मुहूर्त मिलेंगे। इसके चलते जिनके विवाह तय हो चुके हैं। उन्होंने तैयारियां आरंभ कर दी हैं। इसके बाद 17 जुलाई को

देवशयनी एकादशी के बाद चार माह तक विवाह नहीं होंगे। ज्योतिषाचार्य जनार्दन शुक्ला ने बताया कि शुक्र ग्रह का उदय 29 जून की रात 9.34 बजे पश्चिम दिशा में होगा। इसके बाद जुलाई में 2, 3, 4, 5, 6, 7, 8, 9, 10, 11, 12, 13, 14, 15, 16 जुलाई 15 दिन तक लगातार विवाह के शुभ मुहूर्त हैं। मैरिज गार्डन बारातघर के संचालकों के अनुसार जुलाई में विवाहों के आयोजन के लिए नगर के मैरिज गार्डन तैयार हैं। वर्षा के

चलते इन मैरिज गार्डन व बारातघरों को बुकिंग मिली है। वर्षा को देखते हुए गार्डनों की विद्युत साज-सज्जा व आर्टिफिशियल फूलों से सजावट की जा रही है। इसके साथ ही लोगों ने बरसात के लिहाज से मैरिज गार्डनों की सजावट कराने के ऑर्डर दिए हैं। ज्योतिषाचार्य पंडित के अनुसार विवाह के लगन मुहूर्त देखते समय गुरु और शुक्र ग्रह का अच्छी स्थिति में होना जरूरी होता है। इनमें से एक भी यह अस्त होने या खराब स्थिति में होने पर उस तिथि में विवाह का मुहूर्त नहीं बनता है। देवगुरु बृहस्पति और शुक्र देव को विवाह

के लिए कारक माना जाता है। यदि किसी व्यक्ति को कुंडली में गुरु और शुक्र ग्रह मजबूत स्थिति में होते हैं तो जल्द शादी के योग बनते हैं। इन दोनों ग्रहों के कमजोर होने पर विवाह में बाधा आने लगती है। यह भी माना जाता है कि गुरु और शुक्र तारा के अस्त होने पर विवाह नहीं किया जाता है। इस बार गुरु यह 3 मई को अस्त हुए थे। इसके चलते ये शुभ नहीं हो रहे हैं। गुरु ग्रह 2 जून को उदय हो चुके हैं। वहीं शुक्र ग्रह 29 अप्रैल को अस्त हुए थे। 29 जून को शुक्रोदय होगा। इसके बाद शुक्र की बाल्यवस्था समाप्त होने पर 2 जुलाई से विवाह आरंभ हो जाएंगे।

सिविल सेवा की तैयारी बेहतर इंसान बनाती है: अभय वर्मा

जबलपुर। कमिश्नर अभय वर्मा ने कहा है कि सिविल सेवा की तैयारी अगर हम ईमानदारी से करते हैं, तो एक अच्छा इंसान बनाती है। वे ज्ञानाश्रय निशुल्क कोचिंग क्लासेस पर न्यू बैच का शुभारंभ करते हुए छात्र छात्राओं को पीडेंट लजाशंकर झा माडल स्कूल जबलपुर पर, उनका मार्गदर्शन कर रहे थे। इस दौरान स्कूल के प्राचार्य मुकेश तिवारी सहायक संचालक, निशुल्क कोचिंग क्लासेस विष्णु योगी और छात्र छात्राएं उपस्थित थीं। कमिश्नर ने कहा कि यूपीएससी एवं एमपीपीएससी एक तपस्या है। इसके लिए निरंतर उत्साह जरूरी है। इस परीक्षा में परिवार की स्थिति मान्य नहीं रखती है कि आप किस



परिवार से आये हो। यह परीक्षा सभी को समान अवसर प्रदान करती है। यह भारत की सबसे बड़ी परीक्षा है। इसलिए इसको पास करने के लिए आत्मविश्वास होना चाहिए और जित होना चाहिए कि मुझे इस परीक्षा में चयनित होना है।

स्कूल प्राचार्य मुकेश तिवारी ने कहा कि सही उद्देश्य, ईमानदारी से प्रयास, सही कार्य योजना और गुरु के मार्गदर्शन और आशीर्वाद से जल्दी सफलता प्राप्त होती है। इसके लिए समय प्रबंधन और ग्रुप डिस्कशन नियमित होना चाहिए।

कृषि विवि में क्षय रोगियों को पौष्टिक पोषण आहार किट वितरित

पौष्टिक पोषण आहार स्वास्थ्य वर्धक सिद्ध होंगे : कुलपति

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा के मुख्यआतिथ्य में राष्ट्रीय क्षय उन्मूलन कार्यक्रम के तहत क्षय हितग्राहियों हेतु पौष्टिक पोषण आहार विवरण कार्यक्रम का आयोजन किया गया। इस अवसर पर कुलपति डॉ. प्रमोद कुमार मिश्रा की उपस्थिति में करीब 12 से अधिक क्षय हितग्राहियों को पोषण आहार किट वितरित की गई। कार्यक्रम के मुख्यअतिथि कुलपति डॉ. पी.के. मिश्रा ने कहा कि क्षय रोगियों के लिये ऐसे कार्यक्रम बहुत की सराहनीय पहल है। ऐसे कार्यक्रमों के माध्यम से क्षय रोगियों में उनके स्वास्थ्य के प्रति जागरूकता आयेगी और यह पौष्टिक आहार क्षय रोगियों हेतु स्वास्थ्य वर्धक सिद्ध होंगे। डॉ. आशुतोष



श्रीवास्तव ने कहा कि क्षय रोगियों के लिए खाद्य विज्ञान विभाग के विभागाध्यक्ष के तकनीकी मार्गदर्शन में मिलेट से पौष्टिक आहार तैयार किये जा रहे हैं, और उन्हें प्रदान किये जा रहे हैं जो कि बहुत ही सराहनीय पहल है। इस कार्यक्रम में खाद्य विज्ञान एवं प्रौद्योगिकी विभाग द्वारा पौष्टिक आहार से भरपूर फूड

बास्केट तैयार की गईं। इसमें विभाग में तैयार हो रहे रागी कुकीज, बाजरा कुकीज, रागी आटा, गेहू का आटा, मूंग दाल, मूंग फली, भुना चना, राजगीर के लड्डू, आदि रखे गये। इस अवसर पर डॉ. आशुतोष श्रीवास्तव, विभागाध्यक्ष डॉ. एस.एस.शुक्ला, सहित प्रध्यापक, वैज्ञानिक बड़ी संख्या में उपस्थित रहे।

सभी संभागों में एक साथ विशेष स्वच्छता अभियान का शुभारंभ

जबलपुर। नगर विभाग द्वारा शहरी क्षेत्रों में भारत सरकार द्वारा आयोजित राष्ट्रीय स्तर की स्वच्छता प्रतियोगिता स्वच्छता अभियान 2024 में जबलपुर शहर को राष्ट्रीय स्तर पर पहुंचाने के लिए स्वच्छता अभियान चलाया जा रहा है। निगमायुक्त प्रीति यादव ने बताया कि अभियान का शुभारंभ समाग कक्षा 7 दोबान आंधर सिंह वार्ड में आधारताल तालाब, आधारताल चौपाटी, विभिन्न रहवासी परिया में मलानुसुर अभियान चला कर उपस्थित आम नागरिकों को 3 साल में सेंटिक टैंक खाली कराये जाने, मैनुअल स्क्वे जिंजा अस्फुरक्षित स्लजिंग को रोकने, 14420 हेल्प लाईन, हेल्थ निकाय या कृषिकृत डिस्पोजिशन आपरेटर से सेंटिक खाली कराये जाने के लिए सभी को बताया गया। कार्यक्रम में जे.एन. अशिकरी और आर्युत तित प्रजात गॉटिया, सभी संभागों के संभागीय अधिकारी, मुख्य स्वच्छता निरीक्षक, स्वास्थ्य निरीक्षक, सुपरवाइजर, आदि उपस्थित रहे।

सभी 29 सीटों पर प्रत्याशी जीते, निकाला विजय जुलूस

जबलपुर। रेलवे में एम्प्लाइज को-ऑपरेटिव सोसायटी के सदस्यों के चुनाव में सेंट्रल रेलवे एम्प्लाइज यूनियन (लाल झंडा) ने एक तरफा जीत हासिल कर सभी 29 सीटों पर कब्जा जमा लिया। प्रतिद्वंदी रेलवे मजदूर संघ सहित एक अन्य का पूरी तरह से सफाया कर दिया। सोसायटी के 29 सदस्यों के लिए 26 जून को यहां जबलपुर रेल मंडल के जबलपुर सहित सतना, मैहर, सागर, दमोह, कटनी में बनाए गए मतदान केंद्रों में उत्साहपूर्वक मतदान हुआ था। बुधवार की सुबह से ही डाले गए वोटों की गिनती रेलवे के उमंग सामुदायिक भवन में प्रारंभ हुई। गुरुवार की देर रात तक 4 सीटों के परिणाम आए थे। देर रात चली मतगणना के बाद शुक्रवार को सभी नतीजे घोषित किए गए। जिसमें वेस्ट सेंट्रल रेलवे एम्प्लाइज यूनियन (डबलसीआरईयू) को विजयी घोषित किया गया। सभी 29 की 29 सीटों पर लैम्प चुनाव चिन्ह के प्रत्याशी मैदान में थे। नतीजे आते ही यूनियन

रेलवे सोसायटी में लाल झंडा यूनियन का कब्जा बरकरार



समर्थकों, कार्यकर्ताओं व रेल कर्मचारियों को लग रही थी, उनमें उत्साह देखा जा रहा था। मतगणना स्थल रेलवे सामुदायिक भवन के बाहर बड़ी संख्या में लाल झंडा लेकर कर्मचारियों का जश्न मनाया शुरू हो गया था। यूनियन के पदाधिकारियों और समर्थकों ने जश्न मनाया और विजय जुलूस निकाला। पिछली बार यूनियन ने 26 सीटें जीती थी

इस बार 29 की 29 सीटें जीती है और प्रतिद्वंदी का सुपड़ा साफ कर दिया। इस संबंध में यूनियन के मंडल सचिव कामरेड रोमेश मिश्रा ने कहा कि 29 सीटों के परिणाम घोषित हुए हैं। जिसमें यूनियन का लाल झंडा लहराया। विजयी जुलूस रेलवे परिसर में भ्रमण करने के बाद मिश्रान वितरण व एक दूसरे को बधाई देने के बाद समाप्त हुआ।



कृषि छात्रों के लिए आयोजित की गई विकसित भारत पर कार्यशाला

जबलपुर। जवाहरलाल नेहरू कृषि विश्वविद्यालय के स्वामी विवेकानंद सभागार, कृषि महाविद्यालय, जबलपुर में भारतीय शिक्षण मण्डल के युवा आयाम द्वारा विज्ञान का विकसित भारत विषय पर राष्ट्रीय प्रतियोगिता के संदर्भ में कार्यशाला का आयोजन प्रभारी अधिष्ठाता, कृषि महाविद्यालय डॉ एस.बी.दास के मुख्यआतिथ्य में आयोजित की गई। मुख्यअतिथि की आसंदी से डॉ. एस.बी.दास ने कहा कि यह प्रतियोगिता शोधार्थी छात्र-छात्राओं के लिये मौल का पत्थर साबित होगी। आपने शोध पत्र को कृषक समस्या निदानकारक बनाने हेतु बल दिया। कार्यशाला के उद्घाटन सत्र में अधिष्ठाता छात्र कल्याण डॉ. अमित शर्मा ने कहा कि भारतीय शिक्षण मण्डल कृषि छात्र-छात्राओं को कृषि शिक्षा विज्ञान एवं शोध प्रस्तुत करने अवसर प्रदान कर रहा है। इस अवसर पर भारतीय शिक्षण मण्डल के डॉ बाय.एम. दुबे ने भारतीय शिक्षण मण्डल का परिचय एवं कार्यक्रम की रूपरेखा के विषय में जानकारी प्रदान की है। इसके साथ ही डॉ.बी.एन. निपाठी ने राष्ट्रीय स्तर पर आयोजित होने वाली विज्ञान का विकसित भारत शोध प्रतियोगिता की आवश्यकता एवं उपयोगिता पर प्रकाश डाला।

श्री विश्वजीत परमानिक- बिलहरी मंडला रोड निवासी श्री विश्वजीत परमानिक (64) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती सुंदर बाई चौरसिया- आईटीआई के सामने मादोताल निवासी श्री कोमलचंद्र चौरसिया की धर्मपत्नी श्रीमती सुंदर बाई चौरसिया (77) का निधन हो गया। अंतिम संस्कार मादोताल मोक्षधाम में किया गया। श्री अमित दे- महानदा रोड मदनमहल निवासी श्री अमित दे (76) का निधन हो गया। अंतिम संस्कार ग्वारीघाट मुक्तिधाम में संपन्न हुआ। डॉ. गिरीश बुधोलिया- पचपेढी रोड साउथ सिविल लाइन निवासी डॉ. गिरीश बुधोलिया (75) का निधन हो गया। अंतिम संस्कार ग्वारीघाट मुक्तिधाम में किया गया। श्रीमती स्नेहलता श्रीवास्तव- दुर्गा कॉलोनी गढ़ा निवासी श्री लखन

सत्र प्रारम्भ होने के पश्चात भी विद्यार्थी गणवेश से वंचित

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रोहित मांजित एवं सचिव राजेश सहारिया ने बताया कि सत्र प्रारंभ हुए लगभग एक माह बीत रहा है, परंतु शासकीय शालाओं में मिलने वाली गणवेश का अभी तक अता-पता नहीं है, पिछले सत्र की गणवेश भी अभी तक नहीं मिल पाई है, जिस वजह से पालकों में रोष व्याप्त है। शिक्षकों से पालक शिक्षाकार कर रहे हैं कि हमारे बच्चों को गणवेश क्यों नहीं दी जा रही जबकि शासन की योजना के अनुसार गणवेश प्रतिवर्ष मिलना चाहिए। अतः संगठन आयुक्त राज्य शिक्षा केंद्र से मांग करता है कि अतिशीघ्र शालाओं में गणवेश उपलब्ध कराई जाए, जिसमें कक्षा 3, 4 व 5 के छात्रों को हाफ पैन्ट ना देकर फुल पैन्ट दिए जाएं। संगठन के प्रदेश अध्यक्ष रोहित मांजित, जियाउर्रहम, डॉ. रश्मि यादव, हेमंत ठाकरे, दिनेश गौड़, राजेश सहारिया, राकेश शिवांस, रजफ खान, विनोद सिंह, खान, संजना सोनी, सोनल शुक्ला, गजाला परवीन आदि शिक्षकों ने जल्द से जल्द गणवेश उपलब्ध कराने की मांग की है।

अभ्यर्थियों को दिया गया प्रशिक्षण

जबलपुर। निर्वाचन आयोग के निर्देशानुसार लोकसभा निर्वाचन-2024 में जबलपुर संसदीय निर्वाचन क्षेत्र के सभी अभ्यर्थियों को चुनावी प्रचार-प्रसार पर खर्च हुई राशि का अंतिम लेखा दाखिल करने की प्रक्रिया को जानकारी देने जिला निर्वाचन कार्यालय के एक्सपॉन्डर सेल द्वारा गत दिवस प्रशिक्षण का आयोजन किया गया। कलेक्टर कार्यालय सभाकक्ष में संपन्न हुये इस प्रशिक्षण में नियंत्रक अधिकारी एक्सपॉन्डर सेल रोहित सिंह कौशल, एक्सपॉन्डर सेल के नोडल अधिकारी अजय सामदेकर एवं उपसंचालक साकेत जैन ने अभ्यर्थियों और उनके अधिकृत प्रतिनिधियों को निर्वाचन आयोग के दिशा निर्देशों के अनुरूप विभिन्न प्रश्नों में लेखा दाखिल करने की प्रक्रिया समझाई। एक्सपॉन्डर सेल के इन अधिकारियों ने बताया कि भारत निर्वाचन आयोग द्वारा लोकसभा निर्वाचन में प्रत्येक अभ्यर्थी के लिये अधिकतम चुनाव खर्च की सीमा 95 लाख रुपये निर्धारित की गई थी। जबलपुर संसदीय निर्वाचन क्षेत्र में किसी भी अभ्यर्थी द्वारा इस सीमा से अधिक का व्यय नहीं किया गया है प्रशिक्षण में बताया गया कि भारत निर्वाचन आयोग के निर्देशानुसार सभी अभ्यर्थियों को परिणामों की घोषणा के 30 दिनों के भीतर निर्वाचन व्यय का अंतिम लेखा जमा करना होगा। इस लिहाज से लोकसभा चुनाव-2024 के अभ्यर्थियों के लिये निर्वाचन व्यय का लेखा प्रस्तुत करने की अंतिम तारीख 3 जुलाई निर्धारित की गई है। इस तिथि में समस्त अभ्यर्थियों को अपना निर्वाचन व्यय लेखा प्रस्तुत करना अनिवार्य है। यदि कोई अभ्यर्थी इस समय सीमा के भीतर व्यय लेखा दाखिल करने में असफल होता है तो निर्वाचन नियमों के मुताबिक उसे तीन वर्ष की कालाधि के लिये चुनाव लड़ने के अयोग्य घोषित किया जायेगा। इसके साथ ही ऐसे अभ्यर्थी को भारतीय दण्ड संहिता 1860 की धारा-171 ज के अनुसार 500 रुपये के अर्थदण्ड से दंडित करने का भी प्रावधान है।

पूर्वी अंतर जिला पुलिस हॉकी टूर्नामेंट

अशरफ के गोल से जबलपुर पुलिस टीम विजेता बनी

जबलपुर। पूर्वी अंतर जिला पुलिस हॉकी टूर्नामेंट में मेजबान जबलपुर जिला टीम ने अपनी श्रेष्ठता साबित करते हुए पूर्वी क्षेत्र अंतर जिला पुलिस हॉकी प्रतियोगिता के फाइनल में तीन के मुकाबले जीरो से नरसिंहपुर टीम को पराजित किया। सूबेदार रोशनी केसरवानी और हॉकी मध्य प्रदेश के महासचिव लोक बहादुर ने मैच के पहले दोनों टीमों के खिलाड़ियों से इंद्रोडकशन किया और फाइनल मैच का शुभारंभ किया। मैच के शुरुआती दौर में ही

फाइनल में जबलपुर ने नरसिंहपुर को 3-0 से किया पराजित

जबलपुर पुलिस के सेंटर फॉरवर्ड अशरफ अली ने और दूसरे हाफ में सलिल तिवारी ने पेनाल्टी कॉर्नर में दो गोल किए, तीसरा और निर्णायक गोल मयंक ने करके अपनी टीम जबलपुर पुलिस को विजेता बना दिया। इस मैच को सुचारू रूप से संपन्न कराने में टूर्नामेंट डायरेक्टर गणेश रजक का सहयोग रहा। निर्णायक की भूमिका शकील अकबर खान, जाकिर अली, सुनील यादव ने निभाई।



अखिल भारतीय कवि सम्मेलन आज शाम मानस भवन में

लाल श्रीवास्तव की धर्मपत्नी श्रीमती स्नेहलता श्रीवास्तव (78) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अनुरजन शरण- महाराजपुर हाउसिंग बोर्ड कॉलोनी निवासी श्री अनुरजन शरण (60) का निधन हो गया। अंतिम संस्कार ग्वारीघाट मुक्तिधाम में किया गया। श्री प्रमोद कुमार ध्यानी- सागर निवासी श्री प्रमोद कुमार ध्यानी का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती लक्ष्मी बर्मन- होम साइंस कॉलेज रोड निवासी श्री इमरत बर्मन की धर्मपत्नी श्रीमती लक्ष्मी बर्मन (71) का निधन हो गया। अंतिम संस्कार ग्वारीघाट मुक्तिधाम में किया गया। श्रीमती कुसुम बाई- गोहलपुर निवासी श्री राम चंद्र की धर्मपत्नी श्रीमती कुसुम बाई (85) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

जबलपुर। जबलपुर की पावन भूमि पर अखिल भारतीय कवि सम्मेलन का आयोजन शनिवार को समय शाम 07:00 बजे से मानस भवन के प्रेक्षागृह में मध्यप्रदेश शासन, लोकनिर्माण विभाग मंत्री राकेश सिंह के मुख्य आतिथ्य, सांसद जबलपुर आशीष दुबे की अध्यक्षता, तथा सांसद राज्यसभा जबलपुर श्रीमती सुमित्रा बाल्मीक, विवेक कृष्ण तन्खा, विधायक पाटन विधानसभा क्षेत्र अजय विश्‌नोई, विधायक केन्ट विधानसभा क्षेत्र अशोक ईश्वरदास रोहाणी, विधायक पनागर

विधानसभा क्षेत्र सुशील तिवारी इन्टू, विधायक पूर्व विधानसभा क्षेत्र लखन घनघोरिया, विधायक बरगी विधानसभा क्षेत्र नीरज सिंह लोधी, विधायक उत्तर विधानसभा क्षेत्र डॉ. अभिलाष पाण्डेय, विधायक सिहोरा विधानसभा क्षेत्र संतोष बरकडे, के विशिष्ट आतिथ्य एवं सदस्य मेयर इन कार्डसिल दामोदर सोनी, विवेकराम सोनकर, अंशुल राघवेंद्र यादव, श्रीमती कैलाश साहू एवं समस्त पार्षदगणों की गरीमामय उपस्थिति में किया गया है। महापौर जगत बहादुर सिंह “अनू” ने

बताया कि अखिल भारतीय कवि सम्मेलन में देश के दिग्गज कवि रूचि चतुर्वेदी आगरा, राम भदावर इटावा, सतीष मधुप मैनपुरी, पंकज अंगार ललितपुर, दिनेश देशी धी शाजापुर, पंकज प्रसन्न मांडवा एवं सूरज राय “सूरज” जबलपुर के जाने-माने कवि शामिल होकर अपनी कविताओं से सभी श्रोताओं व दर्शकों को गुरुदुग्गं। महापौर जगत बहादुर सिंह “अनू” ने शहर के सभी गणमान्यजनों से कवि सम्मेलन में पधारने और आनंद उठाने की अपील की है।

विज्ञान डॉक्ट्यूमेंट 2028 के अंतर्गत होंगे विकास कार्य नगर पालिका क्षेत्र में विकास कार्य कराने विधायक को नगर पालिका अध्यक्ष संध्या दुबे ने सौंपा ज्ञापन

सिहोरा। प्रदेश के मुख्यमंत्री मोहन यादव ने पांच सालों में विधानसभा नगर पालिका क्षेत्रों में कराये जाने वाले विकास कार्यों की सूची विधायकों एवं प्रशासनिक अधिकारियों के माध्यम से तैयार करवाई गई है। जिसके अंतर्गत सिहोरा नगर पालिका क्षेत्र में अनेक बड़े विकास कार्य कराये जाने है जो राशी एवं स्वीकृति न मिलने के कारण अटक हैं। ऐसे सभी कार्यों जाने वाले विकास कार्यों की सूची ज्ञापन मुख्यमंत्री के नाम विधायक संतोष बरकडे को नगर पालिका अध्यक्ष संध्या दिलीप दुबे ने गत दिवस नगर पालिका कार्यालय में सौंपी। जिसमें कहा गया है की सिहोरा अस्पताल में ऑक्सीजन प्लांट प्रारंभ करने, वार्ड क्र.16 में मुक्तिधाम विकास कार्य जिसमें पेवर ब्लाक आदि लगाकर सौन्दर्यकरण, रेलवे द्वारा ब्रिज निर्माण के चौड़ीकरण में जो निर्माण कार्य में बाधक बने मकान है उनको भूमि अधिग्रहण कर रोड चौड़ीकरण हेतु राज्य / केन्द्र सरकार को पत्राचार कर भूमि अधिग्रहण करने, नगर में 05 प्रवेश द्वारों का निर्माण कराने, सिहोरा में आर.टी.ओ ऑफिस का कैम्प

कम से कम 15 दिन में 1 बार कराने, सिहोरा में रोजगार कार्यालय खोलने, नया नगरपालिका कार्यालय के नवीन भवन का निर्माण कराने राशी स्वीकृत करने, सिहोरा में आई.टी.आई. भवन निर्माण के लिए जो कुरें रोड में जमीन निर्धारित है वहीं पर शीघ्र कार्य प्रारंभ कराने के साथ नगर के अंतर्गत मठा तालाब का जीर्णोधार, हिरण नदी पर स्टॉफ डेम, मैरिज गार्डन कम पार्क निर्माण कार्य, गोशाला निर्माण कार्य, 6 नग छोटे कचड़ा वाहन की राशी प्रदान करने, साप्ताहिक बाजार हेतु होकरस जोन निर्माण कार्य के लिए राशि, रोड डिवाइडर आदि कार्य हेतु शेष राशि, विद्युत पोल सिपिंग हेतु राशि 2 करोड़ की मांग और प्रस्ताव, साथ में बरजा रोड निर्माण, मनसकरा तक रोड डिवाइडर एवं सेंटर लाईट, सिहोरा स्टेडियम के पीछे का विस्थापन एवं रोड नाली निर्माण कार्य करने की स्वीकृति एवं राशी का आवंटन करने सहित अनेक मांग की गई है। इन मांगों के पूरा होने से क्षेत्र के विकास को गति मिलेगी।



हरिभूमि निजी/शोक/उदावन, पगड़ी रम, पुण्यतिथि

अल्प साइज 40/- प्रति खपार दे.मी	फिक्स साइज- 8x8 से.मी.	लैंगक/कॉस्ट 300/-
	फिक्स साइज- 8x8 से.मी.	टैंगीन 400/-
	फिक्स साइज 10x8 से.मी.	टैंगीन 1000/-

सम्पर्क करें विज्ञापन विभाग-0761-4048310, 2757175